

## ಶ್ರೀ ಲಕ್ಷ್ಮೀನೃಸಿಂಹ ಪಂಚರತ್ನಂ

ತ್ವತ್ಪ್ರಭು ಜೀವ ಪ್ರಿಯಮಿಚ್ಛಸಿ ಚೇನ್ನರಹರಿ ಪೂಜಾಂ ಕುರು! ಸತತಂ  
ಪ್ರತಿ ಬಿಂಬಾಲಂಕೃತಿ ಧೃತಿ ಕುಶಲೋ ಬಿಂಬಾಲಂಕೃತಿ ಮಾತನುತೇ |  
ಚೇತೋಭೃಂಗ! ಭ್ರಮಸಿ ವೃಥಾ ಭವ ಮರುಭೂಮೌ ವಿರಸಾಯಾಂ  
ಭಜ! ಭಜ! ಲಕ್ಷ್ಮೀನರಸಿಂಹಾನಘ ಪದಸರಸಿಜ ಮಕರಂದಮ್ || 1

ಶುಕ್ತೌ ರಜತ ಪ್ರತಿಭಾ ಜಾತಾ ಕಟಕಾದ್ಯರ್ಥ ಸಮರ್ಥಾ ಚೇತ್  
ದುಃಖಮಯೀ ತೇ ಸಂಸೃತಿರೇಷಾ ನಿರ್ವೃತಿದಾನೇ ನಿಪುಣಾ ಸ್ಯಾತ್ |  
ಚೇತೋಭೃಂಗ! ಭ್ರಮಸಿ ವೃಥಾ ಭವ ಮರುಭೂಮೌ ವಿರಸಾಯಾಂ  
ಭಜ! ಭಜ! ಲಕ್ಷ್ಮೀನರಸಿಂಹಾನಘ ಪದಸರಸಿಜ ಮಕರಂದಮ್ || 2

ಆಕೃತಿಸಾಮ್ಯಾಚ್ಛಾಲ್ಮಲಿಕುಸುಮೇ ಸ್ಥಲನಳಿನತ್ವ ಭ್ರಮಮಕರೋಃ  
ಗಂಧರಸಾವಿಹ ಕಿಮು ವಿದ್ಯೇತೇ ವಿಫಲಂ ಭ್ರಾಮ್ಯಸಿ ಭೃಶವಿರಸೇಽಸ್ಮಿನ್ |  
ಚೇತೋಭೃಂಗ! ಭ್ರಮಸಿ ವೃಥಾ ಭವ ಮರುಭೂಮೌ ವಿರಸಾಯಾಂ  
ಭಜ! ಭಜ! ಲಕ್ಷ್ಮೀನರಸಿಂಹಾನಘ ಪದಸರಸಿಜ ಮಕರಂದಮ್ || 3

ಸ್ರಕ್ಷಂದನ ವನಿತಾದೀ ನ್ ವಿಷಯಾನ್ ಸುಖದಾನ್ ಮತ್ತ್ವಾ ತತ್ರ ವಿಹರಸೇ  
ಗಂಧಫಲೀ ಸದೃಶಾ ನನು ತೇಽಮೀ ಭೋಗಾನಂತರ ದುಃಖಕೃತಃ ಸ್ಯುಃ |  
ಚೇತೋಭೃಂಗ! ಭ್ರಮಸಿ ವೃಥಾ ಭವ ಮರುಭೂಮೌ ವಿರಸಾಯಾಂ  
ಭಜ! ಭಜ! ಲಕ್ಷ್ಮೀನರಸಿಂಹಾನಘ ಪದಸರಸಿಜ ಮಕರಂದಮ್ || 4

ತವ ಹಿತಮೇಕಂ ವಚನಂ ವಕ್ಷ್ಯೇ ಶೃಣು! ಸುಖಕಾಮೋ ಯದಿ ಸತತಂ  
ಸ್ವಪ್ನೇ ದೃಷ್ಟಂ ಸಕಲಂ ಹಿ ಮೃಷಾ ಜಾಗ್ರತಿ ಚ ಸ್ಮರ! ತದ್ವದಿತಿ |  
ಚೇತೋಭೃಂಗ! ಭ್ರಮಸಿ ವೃಥಾ ಭವ ಮರುಭೂಮೌ ವಿರಸಾಯಾಂ  
ಭಜ! ಭಜ! ಲಕ್ಷ್ಮೀನರಸಿಂಹಾನಘ ಪದಸರಸಿಜ ಮಕರಂದಮ್ ||

5

|| ಇತಿ ಶ್ರೀಮಚ್ಛಂಕರ ಭಗವತಃ ಕೃತೌ ಶ್ರೀ ಲಕ್ಷ್ಮೀನೃಸಿಂಹ ಪಂಚರತ್ನಂ  
ಸಂಪೂರ್ಣಮ್ ||

Vedam naam